

ପଶୁ ହେଲା ହମ୍ଲା ଉଦ୍ୟମ

ଦୁଆବିଲ୍ଲା, ଶ୍ରୀନଗର, ୧୨/୧୨/୧୯ :

ଏଥର ଜମ୍ମୁ-କଶ୍ମୀରରେ ସିଆରପିଏଫ୍ ଶିବିରକୁ ଟାର୍ଗେଟ୍ କରିଛନ୍ତି ଆତଙ୍କବାଦୀ । ଜମ୍ମୁର ପୁଞ୍ଜିଫ୍ଲାଇଂ ସେନା ଶିବିରରେ ଆଉ ଜଣେ ଆତଙ୍କୀ ଲୁଚିଥିବାରୁ ସର୍ଚ୍ଚ ଅପରେସନ୍ ଚାଲିଥିଲା ବେଳେ ଆଜି ସକାଳେ ଶ୍ରୀନଗରର ସହରର ଜନଗହଳିପୂର୍ଣ୍ଣ କରନ୍ ନଗରରେ ଥିବା ସିଆରପିଏଫ୍ କ୍ୟାମ୍ପ ଭିତରେ ପଶିବା ପାଇଁ ଆତଙ୍କବାଦୀଙ୍କ ଉଦ୍ୟମକୁ ପଶୁ କରିଦେଇଛି ସେନା । ତେବେ ଗୁଳି ବିନିମୟ ବେଳେ ସିଆରପିଏଫ୍ ୪୯ ବ୍ୟାଟାଲିୟନ୍ର ଜଣେ ଯବାନ ସହିଦ ହୋଇଛନ୍ତି । ଉଲ୍ଲେଖଯୋଗ୍ୟ ଯେ, ପୁଞ୍ଜିଫ୍ଲାଇଂ ସେନା କ୍ୟାମ୍ପ ଉପରେ ହମ୍ଲାରେ ୫ ଜଣ ଯବାନ ସହିଦ ହୋଇଥିଲେ । ଦୁଇ ଦିନ ମଧ୍ୟରେ ୨ଟି ହମ୍ଲା ପରେ ଭାରତ ସୁରକ୍ଷାହୀନ ପାକିସ୍ତାନକୁ କଡ଼ା ଚେତାବନୀ ଦେଇଛି । ପାକିସ୍ତାନକୁ ଏଥିପାଇଁ ସିଧାସଳଖ ଦାୟୀ କରିଛନ୍ତି ପ୍ରତିରକ୍ଷା ମନ୍ତ୍ରୀ ନିର୍ମଳା ସୀତାରମଣ । ‘ଏ ପ୍ରକାର ଦୁଃସାହସିକତା ପାଇଁ ପାକିସ୍ତାନକୁ ମୂଲ୍ୟଦେବାକୁ ପଡ଼ିବ’ ବୋଲି ସେ ଘୋଷଣା କରିଛନ୍ତି । ଏହି ପରିପ୍ରେକ୍ଷାରେ ସ୍ୱରାଷ୍ଟ୍ରମନ୍ତ୍ରୀ ରାଜନାଥ ସିଂହ ରାଜ୍ୟର ସୁରକ୍ଷା ପରିସ୍ଥିତି ସମ୍ପର୍କରେ ପଦସ୍ଥ ଅଧିକାରୀମାନଙ୍କ ସହ ସମୀକ୍ଷା କରିଛନ୍ତି ଏବଂ ଅନୁପ୍ରବେଶ ରୋକିବା ଲାଗି ବିହିତ ପଦକ୍ଷେପ ନେବାକୁ ନିର୍ଦ୍ଦେଶ ଦେଇଛନ୍ତି ।

ମିଳିଥିବା ସୂଚନା ଅନୁଯାୟୀ, ଆଜି ଭୋର ପ୍ରାୟ ୪.୩୦ରେ ୨ ଜଣ ଆତଙ୍କବାଦୀ ସେନା ପୋଷାକ ପରିଧାନ କରି କାନ୍ଧରେ ବ୍ୟାଗ ଓ ହାତରେ ବନ୍ଧୁକ ଧରି କରନ ନଗର ସ୍ଥିତ ସିଆରପିଏଫ୍ ମୁଖ୍ୟାଳୟ ଆଗରେ ବୁଲୁଥିଲେ । ସେମାନେ ମୁଖ୍ୟାଳୟ ମଧ୍ୟରେ



ସୌଜନ୍ୟ: ହିନ୍ଦୁସ୍ତାନ ଟାଇମ୍ସ

ପ୍ରବେଶ କରିବାକୁ ଉଦ୍ୟମ କଲାବେଳେ ସେଠାରେ କର୍ତ୍ତବ୍ୟରତ ପ୍ରହରୀ ସେମାନଙ୍କ ଉପରକୁ ଗୁଳିମାଡ଼ କରିଥିଲେ । ଏହାର ମୁକାବିଲା କରି ନପାରି ସେହି ୨ ଆତଙ୍କବାଦୀ ମୁଖ୍ୟାଳୟ ନିକଟରେ ଥିବା ଏକ ବହୁତଳ କୋଠାଘରେ ପଶିଯାଇଥିଲେ । ସେମାନଙ୍କୁ ଧରିବା ପାଇଁ ସିଆରପିଏଫ୍ ପକ୍ଷରୁ ଅପରେସନ୍ ଆରମ୍ଭ କରାଯାଇଥିଲା । ତେବେ ପୁରକ୍ଷାକର୍ମୀମାନେ ଉକ୍ତ ଘର ନିକଟକୁ ଯିବା ସମୟରେ ଆତଙ୍କୀମାନେ ସେମାନଙ୍କ ଉପରକୁ ଗୁଳିମାଡ଼ କରିଥିଲେ । ସେନା ପକ୍ଷରୁ ମଧ୍ୟ ଏହାର ପାଲଟା ଜବାବ ଦିଆଯାଇଥିଲା । ଏହି ଗୁଳିବିନିମୟ ସମୟରେ ସିଆରପିଏଫ୍ର ୪୯ ବ୍ୟାଟାଲିୟନ୍ ଜଣେ ଯବାନ ସହିଦ ହୋଇଥିବା ସିଆରପିଏଫ୍ ଆଇଜି ରବଦୀପ ସାହି କହିଛନ୍ତି । ସେ କହିଛନ୍ତି, ୨ ଜଣ ଆତଙ୍କବାଦୀ ଏବେ ମୁଖ୍ୟାଳୟ

ନିକଟ କୋଠାରେ ଲୁଚି ରହିଛନ୍ତି । ଏହି କୋଠା ନିକଟରେ ଥିବା ୫ଟି ପରିବାରର ଲୋକଙ୍କୁ ସୁରକ୍ଷିତ ଭାବେ ସ୍ଥାନାନ୍ତର କରାଯାଇଛି । ଯବାନମାନେ ଆତଙ୍କବାଦୀଙ୍କ କଡ଼ା ମୁକାବିଲା କରୁଛନ୍ତି । ସମସ୍ତ ଅଞ୍ଚଳକୁ ଘେରାଇ କରି ସର୍ଚ୍ଚ ଅପରେସନ୍ ଜାରି ରହିଛି । ମୁଖ୍ୟାଳୟ ନିକଟରେ ଏସ୍ଏମ୍ଏଚ୍ଏସ୍ ହସ୍ପିଟାଲ୍ ରହିଛି । ଏହି ହସ୍ପିଟାଲ୍ ରୁ ଗତ ୮ ଚରିଖରେ ଲକ୍ଷର ଜଣେ ଆତଙ୍କୀ ଖସି ଯାଇଥିଲା । ଏବେ ଦୁଇ ଜଣ ଆତଙ୍କବାଦୀ ଉକ୍ତ ହସ୍ପିଟାଲ୍ କାଳେ ପ୍ରବେଶ କରିଯିବେ, ତାହାକୁ ଦୃଷ୍ଟିରେ ରଖି ବେଶ ସତର୍କତାର ସହ ଅପରେସନ୍ କରାଯାଉଛି ବୋଲି ସେ କହିଛନ୍ତି । ଅପରପକ୍ଷରେ ଜମ୍ମୁର ପୁଞ୍ଜିଫ୍ଲାଇଂ ସେନା କ୍ୟାମ୍ପ ଉପରେ ହମ୍ଲାରେ ୩ ଜଣ ଆତଙ୍କବାଦୀ ନିହତ ହୋଇଥିଲା ବେଳେ ଏବେ ବି ଜଣେ



